
Mrityunjaya Ashtakam 2

ಮೃತ್ಯುಂಜಯಾಷ್ಟಕಂ ೨

Document Information



Text title : Mrityunjaya Ashtakam 2

File name : mRRityunjayAShTakam2.itx

Category : shiva, aShTaka

Location : doc_shiva

Author : Krishnananda Saraswati

Proofread by : Rajesh Thyagarajan

Description/comments : Minor works of Shri Krishnananda Saraswati

Latest update : November 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 6, 2025

sanskritdocuments.org

ಮೃತ್ಯುಂಜಯಾಷ್ಟಕಂ ೨



ಭಕ್ತೈಕಾಂತವಶಂವದೇನ ಭವತೇಂ ಸಂಕುಪ್ಯತಾ ವೇತ್ಸಿ ಯ-
ನ್ಮಾಕಂಠೇಯಮುಪದ್ರವನ್ನುರಭಿದಾ ನಿರ್ಭೇತ್ಸ್ಯಸೇ ವಕ್ಷಸಿ .
ಸ ಸ್ವಾಮೀ ಮಮ ಶಂಕರಃ ಶಮನ ತೇ ದರ್ಪಂ ವಿನೇತಾ ಪುನಃ
ಯನ್ಮಾಮಂತಿಮದುರ್ದಶಾಗತಮಿವ ಪ್ರತ್ಯೇಷಿ ಪರ್ಯೇಷಿ ಚ .. ೧..
ಅಶ್ರಾಂತಂ ಪ್ರಭವಾಪ್ಯಯಕ್ತಕಚಯೋರಶ್ರಾಂತರಾಪೀಡಿತಂ
ಭದ್ರಂ ಭಾವಿ ಜನುರ್ಭವಿಷ್ಯತಿ ಪುನಶ್ಯಮೇತಿ ಚಿಂತಾಯತಂ .
ಪರ್ಯಾವೃತ್ತಮಿದಂ ಜಗತ್ಪರಿಮೃಶನ್ ಸಂಸಾರಚಕ್ರೇ ಭೃಶಂ
ಸಂತ್ರಸ್ತಶ್ಚರಣಾಗತೋಽಸ್ಮ್ಯಶರಣೋ ಮೃತ್ಯುಂಜಯ ತ್ವಾಮಹಂ .. ೨..
ಯಾವತ್ಸೈರಿಭವಾಹನಂ ಸರಭಸಾಽಧಿಕ್ಷೇಪರೂಕ್ಷಾನನಂ
ಬದ್ಧಭ್ರೂಕುಟಿದುರ್ನಿರೀಕ್ಷವಿಕಟದ್ವಸ್ತಾಕ್ಷಮೀಕ್ಷೇ ತ್ರಸನ್ .
ತಾವತ್ತ್ವಾಮಕಲಂಕಚಂದ್ರಸುಭಗಸ್ಮೀರಾನನಾಂಭೋರುಹಂ
ಪಶ್ಯೇಯಂ ವೃಷಭಾಧಿರೂಢಮುಮಯಾ ಸಾನಂದಮಗ್ರೇಸರಂ .. ೩..
ಕಾಯೇಷು ವ್ಯಥಮಾನಮರ್ಮಸು ಕಘೇ ಕಂಠೋಪರೋಧೋದ್ಯತೇ
ಸೀದದ್ವೃತ್ತಿಷು ಚೇಂದ್ರಿಯೇಷು ಮನಸಿ ವ್ಯಾಮೋಹಮಾಸೇದುಷಿ .
ಪರ್ಯಸ್ತೇ ಭಿಷಗುತ್ತಮ್ಯಃ ಪರಿಜನೇ ಬಾಷ್ಪಾಕುಲಾಕ್ಷೇ ಪರಂ
ಪಶ್ಯೇಯಂ ಪರಮೇಶ ತೇ ಪದಯುಗಂ ನಾಹಂ ಪರೇತಾಧಿಪಂ .. ೪..
ಭೈಷಜ್ಯಾಧ್ವಿಷಜಿ ಸ್ಥಿತೇ ಪರಿಜನೇ ಪರ್ಯಾಕುಲಾಕ್ಷೇ ಭೃಶಂ
ತ್ರೃಟ್ಯನ್ಮರ್ಮಣಿ ವರ್ಷ್ಮಣಿ ಪ್ರತಿಭಯೇ ಕಾಲೇ ಸಮಾಸೀದತಿ .
ಉತ್ಯಾಂತಿಶ್ರಮಮುದ್ವಣಂ ಪ್ರಶಮಯನ್ನುತ್ತುಂಗಸತ್ತುಂಗವೋ-
ಪಾರೂಢೋ ಜಗದಂಬಿಕಾಸಹಚರಃ ಸ್ಯಾನ್ಮೇ ಪುರಸ್ತಾನ್ಮೃಡಃ .. ೫..
ಸಂಸೀದತ್ಯಸುಪಿಂಜರೇ ಭಯಭರಕ್ಲಾಂತಾಂತರೇ ಜೀವಿತೇ
ಪ್ರತ್ಯಾಸೀದತಿ ಕಾಲಕಿಂಕರಗಣೇ ಚಿತ್ತೇ ಮುಹುರ್ಮುಹ್ಯತಿ .
ಅಬ್ರಹ್ಮಣ್ಯರವಶ್ರವಾ ಸಹ ದಯಾಸಾರೈಸ್ಸಮಾಶ್ವಾಸಯನ್
ಮಾ ಭೈಷೀರಿತಿ ಮಾಮುಪೈತು ಭಗವಾನಾರಾದುಮಾಕಾಮುಕಃ .. ೬..
ಕ್ರೋಧಾವರ್ತಿತಲೋಚನೇ ಕುಟಿಲಿತಭ್ರೂಭಂಗರೌ ದ್ವಾನನೇ
ಸೋಲ್ಲಂಠಸ್ಪುರಿತಾಧರೇ ಸರಭಸಂ ಕಾಲೇ ಸಮಾಸೀದತಿ .

ಸಂತ್ರಾಸವ್ಯಥಿತಾಂತರಸ್ಯ ಮಮ ಸಂತ್ರಾಣಾಯ ಸನ್ನಹ್ಯತೇ
 ಶಂಭೋ ತೇ ತ್ರಿಪುರಾಂತಕಾಂತಕ ಹರೇತ್ಯುಜ್ಜ್ವಂಭತಾಂ ಕಾಹಲೀ .. ೭..
 ಅನ್ವಂಚದ್ವಾಹಿಣಾದಿಕಾರ್ಯನಿಯಮವ್ಯಾಸಂಗಭಾಜಿ ತ್ವಯಿ
 ಪ್ರತ್ಯಾಸನ್ನಕೃತಾಂತ ಕಿಂಕರಭಯಕ್ಲಾಂತೇ ನಿತಾಂತಂ ಮಯಿ .
 ಶ್ರೀಮೃತ್ಯುಂಜಯ ಶಂಕರಾಂತಕರಿಪೋ ದೇವೇತ್ಯುದಾರದ್ವನಿಃ
 ಶಂಭೋ ತೇ ಜಯಕಾಹಲೀ ಯಮಭಟತ್ರಾಸಾಯ ಸಂಜಾಯತಾಂ .. ೮..
 ಮತ್ಕ್ಷೇಮಾಯ ತವೌಪವಾಹ್ಯವೃಷಭಗ್ನಿವೇಯಘಂಟಾದ್ವನಾ-
 ವಾರಾದಂಚತಿ ವಂಚಿತಾಂತಕಭಯಃ ಪ್ರೇಕ್ಷೇಯ ಸಾಕ್ಷಾದಹಂ .
 ವಿತ್ರಾಸದ್ರುತಸೈರಿಭಂ ವಿನಿಪತದ್ವಿಭ್ರಾಂತಸೈನ್ಯಾಕುಲಂ
 ವಿಸ್ರಸ್ತಾಖಿಲಶಸ್ತ್ರಮಂತಕಚಮೂಮನ್ವಗ್ಯಮಂ ವಿದ್ರುತಾಂ .. ೯..
 ಮರ್ಮಾಣಿ ವ್ಯಥಯಂತು ಗಾಢಕುಪಿತಾ ನಿಸ್ಸಂಧಿಬಂಧಾನಿ ಮೇ
 ವ್ಯಾಕರ್ಷಂತ್ವಸುಪಂಜರಂ ಯಮಭಟಾಃ ಪಾಶೈರ್ಧೃಢಂ ಪಾಶಿತಂ .
 ಸಂತಾಮ್ಯಂತು ಮಮೇಂದ್ರಿಯಾಣಿ ಸಕಲಾನ್ಯಂತೇ ಪರಂ ತೇ ವಿಭೋ
 ಚೇತಶ್ಚುಂಬತು ಕಾಲಮಾಧಿಚರಣಂ ತ್ವಾಮಂಬಿಕಾರ್ಥಾನನಂ .. ೧೦..
 ನಿತ್ಯಂ ಯೋ ನಿಯತಃ ಪರತ್ಯವಹಿತೋ ಮೃತ್ಯುಂಜಯಾಖ್ಯಸ್ತವಂ
 ಧ್ಯಾಯನ್ನಾತ್ಮನಿ ಸುಪ್ರಸನ್ನವದನಾಂಭೋಜೈ ಭವಾನೀಪತಿಂ .
 ನಿರ್ಧೂತಾಪಮೃತಿಸ್ಸ ಜೀವತಿ ಚಿರಾದಂತೇ ಚ ಮೃತ್ಯುಂಜಯಂ
 ಸಾಕ್ಷಾತ್ಕೃತ್ಯ ಮಹೀಯತೇ ಶಿವಪದೇ ನಿಶ್ಶೋಕಮೋಹೇ ಸುಖಂ .. ೧೧..
 ಶ್ರೀರಾಮಭದ್ರಯೋಗೀಂದ್ರಚರಣಾಂಬುಜರೇಣುನಾ .
 ಕೃಷ್ಣಾನಂದಯತೀಂದ್ರೇಣ ಕೃತಂ ಮೃತ್ಯುಂಜಯಾಷ್ಟಕಂ .
 ಇತಿ ಕೃಷ್ಣಾನಂದಕೃತಿಷು ಮೃತ್ಯುಂಜಯಾಷ್ಟಕಂ ಸಂಪೂರ್ಣಂ ..
 Proofread by Rajesh Thyagarajan

Mrityunjaya Ashtakam 2

pdf was typeset on November 6, 2025

Please send corrections to sanskrit@cheerful.com

